



Umhvørvisgóðkenning

Navn á virki við góðkenning:	
Reinsiverk á Landssjúkrahúsinum	
Bústaður hjá virki:	
J. C. Svabosgøta 41-49, Tórshavn	
Galdandi fyrir virksemi:	
Viðgerð av spillvatni frá Landssjúkrahúsinum	
Matr. nr.:	V-tal:
969a, 969c, 969i, 976, 1000a	345334
Mál nr.:	Galdandi frá:
13/00318-96	11-07-2018

Suni Petersen, deildarleiðari

11/07/2018

Ingvard Fjallstein, umhvørvisviðgeri

Innihaldsyvirlit

1	Góðkenning og heimild	3
2	Umsóknin.....	3
3	Lýsing av virkseminum	3
4	Lýsing av umhvørvisviðurskiftum	5
5	Málsviðgerð.....	8
6	Góðkenningartreytir.....	9
6.1	Almennar treytir.....	9
6.2	Innrætting og rakstur	10
6.3	Goymslur	11
6.4	Spillivatn	11
6.5	Burturkast.....	12
6.6	Innaneftirlit.....	12
6.7	Rakstarskráseting/umhvørvisfrágreiðing	15
7	Kæruvegleiðing.....	15

1 Góðkenning og heimild

Henda umhvørvisgóðkenning av spíllvatnsskipanini hjá Landssjúkrahúsínum í Tórshavn er givin við heimild í § 29 í lögtingslög nr. 134 frá 29. oktober 1988, um umhvørvisvernd, við seinni broytingum, og § 1, nr. 4 í kunngerð nr. 54 frá 3. mai 1994 um at leggja eftirlits- og umsitingaruppgávur eftir umhvørvisverndarlögini til Umhvørvisstovuna við seinni broytingum.

Í fylgiskjali til lógina eru reinsiverk í bólki G, nr. 2. Hesi virki eru fevnd av kapittul 5 í lögini, og skulu tí hava umhvørvisgóðkenning.

Endamálið við umhvørvisgóðkenningini er at fyribyrgja og avmarka dálking av náttúru og umhvørvi og at fyribyrgja og avmarka ampar, sum kunnu standast av virkseminum.

Henda góðkenning tekur ikki støðu til, um tað er neyðugt við góðkenning eftir aðrari lóggávu.

2 Umsóknin

Reinsiverkið hjá Landssjúkrahúsínum hevur eina umhvørvisgóðkenning frá 2004 (Mál nr. 614-200300396-9 hjá Heilsufrøðiligu starvstovuni). Í juni 2013 metti Umhvørvisstovan, at tað var hóskandi at reinsiverkið á Landssjúkrahúsínum fekk eina dagførda umhvørvisgóðkenning. Umhvørvisstovan fekk umsókn um umhvørvisgóðkenning av dagførda reinsiverkinum hjá Landssjúkrahúsínum í oktober í 2013.

Í apríl 2014 fekk Umhvørvisstovan fyrispurning um reinsiverkið í sambandi við ætlanina at útbyggja Landssjúkrahúsið og í juli 2014 varð Umhvørvisstovan kunnað um, at reinsiverkið kom at ligga sera nær inngongdini til nýggja sjúkrahúsbygningin, og tí helst skuldi takast burtur.

Umhvørvisstovan fekk hin 14. september 2016 eina lýsing av nýggju spíllvatnætlanini hjá Landssjúkrahúsínum. Í hesi ætlanini verður gamla reinsiskipanin tikin burtur og tvær skipanir við botnfellingartangum settar í staðin. Síðani hevur nakað av samskifti verið millum Landssjúkrahúsið, Landsverk, ráðgeva teirra og Umhvørvisstovuna um ætlanina.

3 Lýsing av virkseminum


Landssjúkrahúsið umfatar eitt grundöki uppá 150.000 m² báðu megin J. C. Svabos gótu í Tórshavn, á matr. nr. 969i, 969c, 969a, 976 og 1000a.

Virksemið fevnir um:

- Uml. 850 starvsfólk býtt í 30 starvsbólkar (700 ársverk)
- 29 sergreinar (íroknað 9 konsulentskipanir)
- 130 seingjarpláss
- 8.000 árligar innleggingar
- 60.000 árligar ambulantar vitjanir
- 524.000 árligar greiningar í kliniskari kemi
- 34.000 árligar röntgenkanningar

Gólvvídd er um 64.500 m²

Oman fyrir J.C. Svabos gótu (Matr. nr. 1000a) eru psykiatrisku deildirnar, sjúkrahús umsiting, goymsla, vaskarí, snikkaraverkstaður, maskinverkstaður, veitsluhóll, kókur og matarhóll, umframt bygningarnir við íbúðum til starvsfólk og og almennari fyrisiting. Harafturat er ambulatorium beint omanfyri J. C. Svabos gótu, har dagsjúklingar koma til konsultatiún, at taka blóðroyndir og til viðgerð.



Mynd 1. Yvirlit yvir sjúkrahúsþókið

Niðan fyrir J. C. Svabos gótu á matr. nr. 969i, 969c, 969a, 976 eru tríggir hóvuðsbygningar:

A-bygninginurin við skurð-/føðideild, fysioterapi og ergoterapi

B-bygningurin við medisinskum deildum,

G-bygningurin við skurðdeildum og intensivari deild, skaðastova og blóðbanka.

Barakkin fram við J. C. Svabos gótu hýsir eygnalækna umframt Fólkahelsuráðnum og Ílegusavninum. Hetta er somuleiðis granskingarumhvørvið á Landssjúkrahúsinum.

Ætlaða nýbyggingin, H-bygningurin, umfatar nýggjar medisinskar seingjardeildir, háisolatiónsstovur, føðingar- og barnsburðardeild, psykiatriskan depil, hólar til uppvenjing og nýggjan kók. Tilsamans umleið 14.500 fermetrar. Eftir ætlan verður H-bygningurin liðugur á várið í 2021.

Tá arbeiðið er liðugt, er ætlanin at eldu bygningarnir skulu takast burtur, t.d. Barakkin fram við J. C. Svabos gótu.

Spillvatnsskipanin við emscherbrunni og lívfrøðilignum reinsiverki hefur tikið ímóti öllum spillvatni frá öllum bygningunum hjá Landssjúkrahúsinum, bæði sjúklingadeildum, starvstovum, kóki, verkstaði, bústöðum og skrivstovum umframt frárensísl frá uttanduraðkjum. Hon var ætlað til 1.000 PE.

Í umsóknartilfarinum frá 14. september 2016 verður sökt um at hava tvey niðurgrivin reinsiverk. Henda ætlanin ber í sær, at gamla reinsiverkið verður tikið burtur. Nýggja ætlanin er hefur tvær

reinsisskipanir við trýkamartangum. Onnur sunnan fyrir H-bygningin, sum lutvist fær tilrenning frá verandi sjúkrahúsbygningunum (A og lutvist B) niðanfyri J. C. Svabos gótu og lutvist frá þóllum sjúkrahúsbygningunum og tilhoyrandi uttanduraókjum omanfyri J. C. Svabos gótu (Matr. nr. 1000a). Hin norðan fyrir H-bygningin fær tilrenning frá nýggjari sjúkrahúsbygningunum (lutvist B-, þóllum G- og H-bygninginum). Spillvatnið verður síðani leitt í nýggja spillvatnsleiðing, sum verður lögð munandi longur út enn verandi spillvatnsleiðing ella í dagførdu kommunalu spillvatnsleiðingina í Hornabø. Ætlanin er sostatt ikki at hava lívfrøðiliga reinsiviðgerð ella aðra eftirviðgerð eftir nýggju reinsiverkini. Landssjúkrahúsið roknar ikki við, at talið av seingjarplássum veksur, heldur tvørtur ímóti.

4 Lýsing av umhvørvisviðurskiftum

Umhvørvisstovan metir at spillvatnleiðingin frá Landssjúkrahúsinum er stórrsta einstaka keldan í Føroyum við útláti av heilivági, móttstøðufórum bakterium og kemikalium. Hesi kunnu hava skaðilig árin á sjógvumhvørvi nærhendis og heilsuna hjá fólk.

Spillvatn frá sjúkrahúsum og reinsing av tí verður nógvi viðgjort í okkara grannalondum, men Umhvørvisstovan er ikki kunnug við, at evropiskar BAT-niðurstøður eru gjørdar hesum viðvíkjandi enn. Av tí at talan er um stóra nýbygging og fullkomiliga umskiping av reinsiskipanini hjá Landssjúkrahúsinum, metir Umhvørvisstovan, at dentur skal leggjast á at skipa spillvatnsskipanina soleiðis, at umstøður verða til ella kunnu gerast til at hava meiri framkomna reinsiskipan, um hetta verður mett at vera neyðugt seinni.

Danska DHI hevur í februar 2016 gjørt eitt notat um ætlanina at broyta spillvatnsskipanina fyrir Landsverk, sum er byggiharri. Roknað verður við 130 seingjarplássum, eini spillvatnsfrárenning upp á 7,9 m³ um tíman ella 190 m³ um samdøgríð í turuveðri og eini hydrauliskari tyngd upp á 948 persónaendir (PE). Notatið viðmerkir tó, at grundarlag fyrir útrocning av støddini á reinsiverkum er hægsta spillvatnsfrárenning um tíman, sum vanliga er 2-4 ferðir frárenningina um tíman í turuveðri.

Landssjúkrahúsið hevur gjørt nakrar kanningar av spillvatninum samsvarandi verandi umhvørvisgóðkenning. Niðurstøðan í notatinum er, at spillvatnið eftir reinsing inniheldur umleið 50 mg SS¹/litr og 20 mg olju-feitt/litr. BOD² ella COD³ eru ikki kannað í spillvatninum, men verður roknað við sama innihaldi, sum á donskum sjúkrahúsum, svarar COD tyngdin til 632 PE. Hetta hevur týdning fyrir støddina á verkinum, um ætlanina er at hava lívfrøðiliga reinsing.

Harafturat hevur Havlívfrøðiliga royndarstøðin gjørt botnkanningar kring fráreenslið frá reinsiverkinum, sum skulu lýsa árin av möguliga øktum lívrunnum tilfari. Niðurstøðan var, at nøgdin av lívrunnum tilfari, nitrogeni og fosfori á botninum var lítið økt í mun til samanberingarstøðirnar, og at sedimentið á botninum ikki var sjónliga dálkað.

Apoteksverk Føroya hevur gjørt eitt yvirlit yvir nýtsluna av 31 úrvaldum heilivágum á Landssjúkrahúsinum. Í notatinum frá DHI verður mett um innihaldið av hesum evnum í spillvatninum og í sjónum

¹ SS: suspended solids, lívrunnir sveimandi bitlar í vatninum

² BOD: Biological oxygen demand

³ COD: Chemical oxygen demand

við eini tynning upp á 20. Í mun til donsk krøv er innihaldið í spillvatninum ov høgt í 17 fórum, um spillvatnið skuldi verið leitt til kommunala spillvatnskipan í Danmark og í 20 fórum omanfyri árinsmarkið ($PEC/PNEC > 1$)⁴, tá tað verður leitt á sjógv og tynt 20 ferðir.

Í sambandi útbyggingina av Tórshavnar havn setti Umhvørvisstovan í góðkendu árinsmetingini treytir um, at allar spillvatnsleiðingar innan fyri Molan skulu leiðast longur út. Hetta er eisini galdandi fyri spillvatnsleiðingina hjá Landssjúkrahúsínum.

Heilivágirnir eru flokkaðir í tríggjar bólkar: A, B, C. Evnini í bólki A eru sera eitrandi og haldbær og evnini í bólki B eru miðal eitrandi og kunnu hópast upp í verum í vatni og sjógv. Evni í bólki A skulu ikki leiðast út, men vanliga heldur skiftast út við onnur minni skaðilig evni. Evni í bólki A, sum verða brúkt í medisinskari viðgerð, kunnu tó sjálðan skiftast út, men hóast hetta skulu tey helst ikki leiðast út. Evni í bólki B skulu avmarkast við at reinsa við best viðkomandi tóku tóknii. Kravvirðir verða vanliga ikki sett til evnini í bólki C, men tey skulu tó reinsast við bestu tóku tóknii. Í mun til evnini í bólki A og B er Landssjúkrahúsíð ein lítil kelda sambært tilmæli hjá danske kommunufelagnum, men í mun til hvussu nógvar ferðir hesi eru omanfyri hægsta tilmæltia innihaldið, er spillvatnið hjá Landssjúkrahúsínum væl omanfyri tilmælið hjá danske kommunufelagnum.

Notatið frá DHI roknar við, at 10-20 % av bakteriunum kunnu vera móttostðuførar móti antibiotika. Tí er umráðandi, at vera hyggin við, hvussu spillvatnið verður handfarið og burturveitt, so at fólk ikki koma í samband við spillvatnið, t.d. fólk sum fiska, svimja ella gera annað í sjóvarmálanum. Umhvørvisstovan metir ikki, at neyðug vitan er tók til tess at kunna seta krøv til best tóku tóknina ella markvirðir fyri at leiða út. Krøv verða tí sett til gjölligar uppgerðir og metingar um hetta.

Notatið hjá DHI víðir á tveir möguleikar at loysa trupulleikarnar við spillvatninum; antin látókniliga reinsing av spillvatninum og síðani dygga tynning í sjónum ella látókniliga reinsing og síðani hátókniliga eftirreinsing við filtrum, ozon og aktivum koli. Landssjúkrahúsíð hevur valt fyrst at reinsa spillvatnið mekaniskt við botnfellingartangum, har flestu bitlar í spillvatninum antin sökka ella flotna, meðan upplöst evni ikki verða tikan burturúr. Síðani verður spillvatnið leitt í kloakk, sum verður løgd út sambært nøktandi spjaðingsútrokning. Krøv vera tí set um at avmarka nýtsluna av evnum í bólki A, um gjölligar uppgerðir av kemikaliinýtslu og heilivágsnýtslu og um kanningar av heilivági og øðrum viðgerðarevnum í spillvatnin og tilhoyrandi metingar.


Notatið ger einki burturúr kontrastevnum, sóttreinsingarevnum ella øðrum hjálparevnum, sum kunnu enda í spillvatninum.

Á fundi við Landsverk, Landssjúkrahúsíð og Tórshavnar kommunu um spillvatnskipanina í januar 2017 varð greitt frá, at tá H-bygninginum er liðugur, verða allar sjúklingadeildir á Landssjúkrahúsínum í bygningunum niðanfyri J. C. Svabos gótu. Umhvørvisstovan mælti tí á fundinum til, at Landssjúkrahúsíð hevur tvey heilt atskild reinsiverk, eitt til allar bygningar á matr. nr. 1000a omanfyri J. C. Svabos gótu, undantikið kanningarstovur v.m. í J. C. Svabos gótu 62, og eitt til allar bygningarnar niðanfyri J. C. Svabos gótu við sjúklingadeildum, skurðstovum, kanningarstovum, íroknað bygningin í J. C. Svabos gótu 62 við kanningarstovum, venjingarstovum v.m., soleiðis at alt spillvatn, sum kann innihalda heilivágsleivdir, onnur viðgerðarevni, sjúkuelvandi bakteriur og virus, kemikalii og annað frá rannsóknarstovum o. tl. verður hildið í eini sjálvstøðugari spillvatnskipan, sí mynd 2. Hetta fyri at

⁴ PEC: Predicted environmental concentration, PNEC: Predicted no-effect concentration

gera tað möguligt at seta onnur reinsitiltök í verk enn tey nevndu frammansfyri, um tað verður mett neyðugt. Tí verður treyt sett til, at öki ella hóli eru tók, um avgerð verður tikan um, at neyðugt er reinsa betur við hátøkniligari reinsiskipan.

Tá útbyggingin er liðug, fer Landssjúkrahúsið hava eina tvýbýtta spillvatnsskipanin (Mynd 2), eina til grátt spillvatn (húsarhaldslíknandi spillvatn), og eina til reytt spillvatn (medisinleivdir, kemikalii-leivdir og bakteriur).



Mynd 2. Mögulig spillvatnsskipan, tá útbyggingin er liðug. Grátt spillvatn (húsarhaldslíknandi spillvatn) í eini skipan fyrir seg, og reytt spillvatn (medisinleivdir, kemikalii-leivdir og bakteriur) í eini skipan fyrir seg.

Seinast í januar 2017 varð eitt fyrsta uppskot til nýggja umhvørvisgóðkenning av reinsverkinum sent Landssjúkrahúsínum og Landsverk til viðmerkingar.

Síðani hava verið fundur millum Landssjúkrahúsið, Landsverk/DHI og Umhvørvisstovuna um reinsiskipanina og möguleikar fyrir at reinsa spillvatnið frá Landssjúkrahúsínum. Harafturat hava verið fundir við hesar stovnar og Tórshavnar kommunu um reinsing og íbinding í kommunalu spillvatnsskipanina.

Í september 2017 komu endaligu viðmerkingarnar frá Landsverki til uppskotið um góðkenning. Saman við viðmerkingunum kom eisini ein tíðarávmarka ætlan um kanningar av spillvatni og uppgreðir av kemikalii- og heilivágsnýtslu (Kommentarer til udkast til miljøgodkendelse og køreplan omkring spildevandsrensning på Landssygehuset, DHI, sept 2017). Eftir tað bleiv uppskotið til umhvørvisgóðkenning viðgjört av nýggjum og broytt munandi. Síðani varð uppskotið sent til hoyringar hjá Landssjúkrahúsínum/ Landsverk, Tórshavnar kommunu og Heilsufrøðiligu starvsstovuni í november 2017.

Til tess at minka mest möguligt um innihaldið av skaðiligum evnum í spillvatninum, verða treytir settar um at spillvatnsskipanir eru atskildar, kanningar og frágreiðingar um kemikalium, heilivág og

mótstøðuførar bakteriur, burturbeining av leivdum av heilivági, kemikalii og øðrum serliga dálkandi burturkasti.

5 Málsviðgerð

Í viðgerðini av umsóknini og til áseting av treytum er m. a. hetta tilfar nýtt:

- Umsókn um umhvørvisgóðkenning, 30-10-2013
- Landssjúkrahúsið – Botnkanning kring frárenslið frá reinsverkinum, 2008 og 2009, Havlívfrøðiliga royndarstøðin
- Spildevand fra landssygehuset, Torshavn, Memo, DHI, 2016
- Fakta um Landssjúkrahúsið, kunningarfaldari á www.ls.fo
- Hospitalsspildevand – BAT og udvikling af renseteknologier, Miljøministeriet, 2011
- Hospitalsspildevand – værktøj til tilslutningstilladelseer, Kommunernes Landsforening, Desember 2013
- Forslag til administrationsgrundlag for lægemiddelstoffer i hospitalsspildevand, DHI, 2013
- Hospitalspildevand – hvad kan hospitalerne forvente af krav fra kommunerne, avrit af fyrilesti, FSTA 2015
- Sygehus Thy-Mors, §30 tilslutningstilladelse til kloak, 2016
- Kunngerð nr. 111 frá 2009 um spillvatn
- Kommentarer til udkast til miljøgodkendelse og køreplan omkring spildevandsrensning på Landssygehuset, DHI, september 2017
- Útbygging av Tórshavnar Havn, Umhvørvisstovan, Juni 2013 (góðkenning av árinsmeting)

Í málsviðgerðini er serligur dentur lagdur á:

- at fyribyrgja og avmarka dálking við spillvatni
- at minka um útlátið av heilivági og øðrum dálkandi evnum
- at minka um útlátið av móttstøðufórum bakterium
- at regluligar uppgerðir og metingar verða gjørdar av nýtslu og útláti av heilivági
- at regluligar uppgerðir og metingar verða gjørdar um móttstøðufóri hjá bakterium
- at umhvørvisliga besta tøka tøknin (BAT⁵) í störst möguligan mun verður nýtt,
- at reinsiskipanir eru undir regluligum eftirliti,

Henda góðkenning viðvíkur viðgerð av öllum spillvatni frá Landssjúkrahúsínum í Tórshavn.

Uppskot um umhvørvisgóðkenning varð sent Landssjúkrahúsínum/ Landsverki, Tórshavnar kommunu og Heilsfrøðiligu starvstovuni til hoyringar í november 2017.

Heilsufrøðiliga starvstovan hevði ongar viðmerkingar og Landssjúkrahúsið hevði bert smávegis viðmerkingar. Tórshavnar kommunu hevði nógvar spurningar og drúgvær viðmerkingar, serliga til máslýsingina og viðgerðina av umhvørvissviðurskiftunum. Umhvørvisstovan metir, at nógvar av

⁵ Best Available Techniques. Hugtakið besta tøka tøknin er at skilja sum mest framkomnu framleiðsluhættir, tilgongdir og rakstrarmannagongdir, sum til einhvørja tið eru mest munadyggar fyrir at fyribyrgja og avmarka dálking frá ávísari vinnugrein ella ávísum virksemi. Hugtakið fevnir ikki bert um tøknilar loysnir, men eisini um t.d. nútímans framleiðsluhættir, nýtslu av minni dálkandi rávørum, avmarking av burturkasti, endurnýstlu og endurvinning, umframt nýtslu av rávørum og orku. Ein treyt fyrir at koma undir hugtakið er eisini, at tøknin er roynd og tøk á marknaðinum fyrir rímiligan kostnað.

viðmerkingunum bera brá av ymiskari uppfatan av, hvussu ein umhvørvisgóðkenning skal gerast og hvørjir upplýsingar skulu vera í góðkenningini. Yvirskipað vil Umhvørvisstovan helst ikki seta tekniskar loysnir í umhvørvisgóðkenningina, t.d. støddir ella hvørja reinsitökni tað einstaka virki skal hava. Virkið skal lúka ásettar treytir, gera ymsar kannningar og frágreiðingar v.m., sum Umhvørvisstovan skal taka støðu til, og síðani er tað til virkið at finna tær røttu loysnirnar og annars at skipa síni viðurskifti samsvarandi hesum.

Tórshavnar kommuna ger nögv burtur úr, at hon ikki metir at valda reinsiskipanin er nøktandi, og at neyðugar kannningar ikki eru gjørðar til at seta neyðugu krøvini til eina reinsiskipan. Umhvørvisstovan er samd við Tórshavnar kommunu í hesum, men Umhvørvisstovan metir, at uppskotið til góðkenning inniheldur neyðugu treytirnar til at fáa til vega neyðugu upplýsingarnar innan fyri rímiliga tíð, samstundis sum ásett er, at tað tekniskt og rúmligt skal vera gjørligt at víðka og betra reinsiskipanina til spillvatn, sum kann innihalda kemikalii-leivdir, heilivágsleivdir og resistantar bakteriur, um reinsingin ikki verður mett at vera nøktandi. Tá neyðuga tilfarið er tökt, kann Umhvørvisstovan seta nýggjar treytir til reinsing av spillvatnnum, um stovnurin metir, at tað er neyðugt.

6 Góðkenningartreytir

6.1 Almennar treytir

- 6.1.1 Henda umhvørvisgóðkenning, við möguligum broytingum og dagføringum, skal altíð finnast á virkinum, og skulu öll viðkomandi starvsfólk kenna innihaldið og krøvni í góðkenningini.
- 6.1.2 Allar sýnistøkur og kannningar v.m., sum verða kravdar í umhvørvisgóðkenningini, skulu gerast av óheftum stovni ella felag, sum hevur førleika og útgerð at gera arbeiðini.
- 6.1.3 Landssjúkrahúsið eftirmetir skrivilga öll eftirlit og allar kannningar.
- 6.1.4 Landssjúkrahúsið rindar fyri allar sýnistøkur, kannningar og metingar av úrslitum.
- 6.1.5 Spillvatnskipanin má ikki víðkast ella broytast byggifrøðiliga ella rakstrarliga á ein hátt, ið nertir við dálkingarviðurskifti virkisins, fyrr enn nýggi góðkenning er givin til hesa broyting.
- 6.1.6 Umhvørvisstovan hevur eftirlit við virkseminum. Eftirlitið verður útint sambært kap. 7 í umhvørvisverndarlögini.
- 6.1.7 Henda góðkenning tekur ikki støðu til, um tað er neyðugt við góðkenning eftir aðrari lög.
- 6.1.8 Í 5 ár eftir at góðkenningin er givin, kunnu ikki gevast onnur boð ella forboð enn ásett í hesi góðkenning, utan so at:
 - nýggjar upplýsingar eru komnar fram um dálkingarskaðaárin.
 - dálkingin elvir til umhvørvislig skaðaárin, ið ikki kundu síggjast frammanundan, tá ið góðkenningin varð givin.
 - dálkingin í aðrar mátar verður størri enn hon, ið góðkenningin er givin eftir.
 - ampar verða av virkseminum, sum ikki kundu síggjast, tá góðkenningin varð givin.

- 6.1.9 Tá ið meira enn 5 ár eru gingin, eftir at góðkenningin er lýst, kann Umhvørvisstovan broya treytirnar í góðkenningini, tá ið tað er umhvørvisliga grundað ella um minni dálkandi framleiðsluhættir ella betri reinsingarhættir eru komnir fram.

6.2 Innrætting og rakstur

- 6.2.1 Landssjúkrahúsið skal hava minst tvær heilt atskildar reinsiverksskipanir til spillvatn, har stødd og reinsiorka í minsta lagi eru samsvarandi tilfarinum í umsóknini.
- 6.2.1.1 Minst eina reinsiverksskipan, sum tekur ímóti spillvatni frá öllum bygningunum á matr. nr. 1000a omanfyri J. C. Svabos götu, t.e. spillivatn, ið kann metast sum vanligt húsarhaldsspillivatn, tó undantíkið spillvatn frá ambulatorium v. m. í J. C. Svabos götu 62 og öllum tilhoyrandi uttanduraðkjum á matriklinum.
- 6.2.1.2 Eina reinsiverksskipan, sum tekur ímóti spillvatni frá öllum bygningunum, men tó ikki tilhoyrandi uttanduraðkjum, niðanfyri J. C. Svabos götu við sjúklingadeildum, skurðstovum, kanningarstovum, íroknað kanningarstovur og venjingarstovum v.m. í J. C. Svabos götu 62, soleiðis at alt spillvatn, sum kann innihalda heilivágsléivdir, onnur viðgerðarevni, sjúkuelvandi bakteriur og virus frá sjúklingaviðgerð, kemikalii og annað frá rannsóknarstovum, reingerð o. tl. verður hildið í eini sjálvstöðugari spillvatnsskipan.
- 6.2.2 Reinsiverkini skulu tó altíð kunna nökta tórvín at reinsa spillvatnið á sínum øki samsvarandi 6.4.9 og möguliga øðrum herdum krøvum sambært 6.6.16.
- 6.2.3 Landssjúkrahúsið skal tryggja at reinsiverksskipanin í 6.2.1.2 og spillvatnsleiðingin frá henni eru staðsett og skipað soleiðis, at øki ella höli eru tók, so tað er gjørligt at seta herd reinsitiltök í verk, um Umhvørvisstovan metir, at hetta er neyðugt sambært 6.6.16.
- 6.2.4 Landssjúkrahúsið kann leiða spillvatn frá reinsiverksskipanini í pkt. 6.2.1.1 og 6.2.1.2 í kommunala spillvatnsskipan, um kommunala spillvatnsskipanin lýkur ásetingarnar í kunngerð um spillvatn og treytirnar í hesi góðkenning.
- 6.2.5 Reinsiverksskipanirnar skulu rekast og haldast við líka sambært vegleiðing frá veitara. Reinsiverkini skulu kannast og tømast regluliga, so tey altíð virka á fullgóðan hátt. Tilfar úr reinsiverkum skal burturbeinast sambært gallandi reglum hjá móttakara.
- 6.2.6 Brunnur til at taka sýni av spillvatninum skal vera eftir hvørt einstakt reinsiverk.
- 6.2.7 Kemikalii, íroknað reingerðarevni, sum innihalda evni í bólki A, skulu ikki latast í spillvatnsskipanina, men skulu sum høvuðsregla skiftast út við onnur meiri umhvørvisvinarlig evni.
- 6.2.8 Letur tað seg tekniskt ikki gera at skifta tey í pkt. 6.2.7 nevndu evni, skal nýtslan avmarkast mest möguligt.
- 6.2.9 Kemikalii, íroknað reingerðarevni, sum innihalda evni í Bólki B, skulu ikki latast í spillvatnsskipanina, utan so at spillvatnsskipanin hevur viðkomandi bestu tóku reinsitøknina.

- 6.2.10 Miðast skal eftir at nýtslan av heilivági, sum er ella inniheldur evni í bólki A ella bólki B, skal vera so lág sum gjørligt.

6.3 Goymslur

- 6.3.1 Kemikalii og reingerðarevni skulu goymast soleiðis, at óviðkomandi ikki hava atgongd til goymslurnar.
- 6.3.2 Kemikaliigoymslur skulu hava kemikaliitætt gólv uttan fráreinsl til spillvatnsleiðing og vera skipaðar soleiðis, at útlát vegna lekar ella óhapp kunnu haldast aftur í kemikaliitøttum bakka ella tanga.
- 6.3.3 Bakkin ella tangin skal kunna rúma nøgdini, sum kann vera í tí största ílatinum á staðnum.
- 6.3.4 Flótandi og föst evni skulu goymast í ílötum, sum hóska til endamálið, t.d. UN góðkend, og sum eru merkt soleiðis, at tað sæst, hvat er í.

6.4 Spillvatn

- 6.4.1 Landssjúkrahúsið skal reinsa spillvatnið frá virkseminum, soleiðis at evni og tilfar í störst möguligan mun verða hildin aftur.
- 6.4.2 Møguligt spillvatn frá verkstaði ella maskinrúmi skal leiðast gjøgnum hóskandi reinskípan so sum oljuskiljara, soleiðis at mineralsk olju í spillvatninum verður hildin aftur.
- 6.4.3 Møguligt spillvatn frá høvuðskóki skal leiðast gjøgnum hóskandi reinskípan so sum feittskiljara, soleiðis at feitt í spillvatninum verður hildin aftur.
- 6.4.4 Spillvatnið skal leiðast út á sjógv, har rákið førir spillvatnið úr landi, og har vatnskiftið áhaldandi er so stórt, at útleiðingar hvørki elva til uppsavnan av evnum og tilfari, til slóðir í sjónum ella til aðrar broytingar í umhvørvinum
- 6.4.5 Munnin á spillvatnsútleiðingini skal í minsta lagi verða 1 metur undir störstu fjøru.
- 6.4.6 Harafturat skal rákið verða so hart, at bæði sjúkuelvandi bakteriur ella aðrar sjúkuelvandi verur og heilivágsleivdir verða tynt so mikið nógv, at tey ikki eru til skaða fyri umhvørvið og heilsu hjá fólki. Eisini skal PEC/PNEC<1 fyrir úrvald tilvísingarevni í bólki A og B uttanfyri ein ávíasantein frá útlátsmunnanum.
- 6.4.7 Elvir spillvatnsútleiðingin til uppsavning av evnum og tilfari í sjóarmála ella á botni, til slóðir í sjónum ella til aðrar broytingar í umhvørvinum, skulu bøtandi atgerðir fremjast, so sum økt reinsing.
- 6.4.8 Útleiðingar út á sjógv skulu vera so fåar sum gjørligt.

6.4.9 Spillvatnið skal halda hesi markvirði:

Evni	Markvirði	Kanningarháttur
Suspenderað evni	300 mg/L	DS 207*
Fiti og olja	100 mg/L	DS/R 208*
Mineralsk olja	50 mg/L	DS/R 208*
Blýggj	1,5 mg/L	M013*
Cadmium	0,1 mg/L	M013*
Kyksilvur	0,003 mg/L	M020*
pH	6-9	DS 287*

*) ella tilsvarendi mannagongd

MOXY stendur fyrir Metodeblad frá Naturstyrelsens Referencelaboratorium for Kemiske og Mikrobiologiske Miljømålinger: www.reference-lab.dk.

6.4.10 Spillvatnið skal harafturat kannast fyrir hesi evni:

Evni	Kanningarháttur
COD	M016*
BOD	M045*
Silvur	M014*
LAS	M 8230 LC-.MS/MS*
DEHP	M 0250 GC-MS*
EDTA	LC-MS/MS*

*) ella tilsvarendi mannagongd

LAS: linear alkylbenzensulfonates

DEHP: diethylhexyl phthalate

EDTA: Ethylenediaminetetraacetic acid

6.5 Burturkast

- 6.5.1 Leivdir av heilivági, øðrum viðgerðarevnum, sóttreinsingarevnum og hjálparevnum, levidir av kemikalii, sýnistökum og øðrum á starvstovum skal beinast burtur sum burturkast frá heilsuviðgerð ella sum serliga dálkandi burturkast.
- 6.5.2 Burturkast frá heilsuviðgerð og serliga dálkandi burturkast skal skiljast og handfarast sambært gallandi reglum og goymast í týðiliga merktum hóskandi ílötum, t.d. UN-góðkendum ílötum.
- 6.5.3 Burturkast skal altíð goymast í hóskandi lokaðum ílötum ella bingjum, og ikki vera ampa ella elva til dálking.
- 6.5.4 Bingjur og ílöt skulu vera sett og tryggja soleiðis, at óviðkomandi ikki hava atgongd til teirra ella at tey ikki fúka í vindí.
- 6.5.5 Alt burturkast skal latast virki, sum hevur umhvørvisgóðkenning til at taka ímóti burturkasti og viðgera tað. Leivdir av heilivági kunnu tó latast Apoteksverki Føroya.

6.6 Innaneftirlit

- 6.6.1 Landssjúkrahúsið skal altíð tryggja sær, at treytirnar í hesi góðkenning verða hildnar, um neyðugt við at gera egnar mátingar og skrásetingar.

Útgerð

- 6.6.2 Landssjúkrahúsið skal hava regluligt eftirlit við og viðlíkahald av reinsiskipanum og uppsamlingarbrunnum, so hesi virka sambært forskriftunum. Nevndu eftirlit skulu gerast í minsta lagi einaferð um árið.

Spillvatn

- 6.6.3 Fyrsta sýni av spillvatninum frá virkseminum skal takast fyrstu ferð í seinasta lagi tríggjar mánaðir eftir, at henda góðkenning er lýst og nýggja reinsiskipanin er farin at virka.
- 6.6.4 Landssjúkrahúsið skal hvört ár taka í minsta lagi 6 nøgdarproportional samdøgurssýni av spillvatninum frá öllum reinsiverkum. Sýnini skulu takast javnt býtt í gjögnum árið og kannast sambært 6.4.9 og 6.4.10. Tó er ikki neyðugt at kanna sambært 6.4.10, um reinsiverkið bert tekur ímóti húsarhaldslíknandi spillvatni.
- 6.6.5 Landssjúkrahúsið skal hava skil á, hvussu nógv spillvatn verður leitt út frá virkseminum um árið fyrir hvört reinsiverk sær.
- 6.6.6 Umhvørvisstovan kann krevja aðrar kanningar av spillvatni ella árinum av spillvatni um ábending er um dálking frá virkseminum.
- 6.6.7 Eftir trimum árum kann Landssjúkrahúsið sökja um at fáa títleikan av sýnistökum og kanningum broyttan.

Aðrar kanningar og frágreiðingar

- 6.6.8 Landssjúkrahúsið skal gera eina uppgerð av og frágreiðing um nýtsluni av kemikalii. Uppgerðin skal innihalda:
- yvirlit yvir samlaðu nýtsluna av ymsu kemikaliunum í hóskandi eindum,
 - ABC-meting av hvörjum einstökum evni út frá nýggjastu tóku upplýsingunum,
 - útrokning av innihaldinum í spillvatninum av hvörjum einstökum evni, sum inniheldur evni í bólki A ella B,
 - meting av möguleikum at skifta evni í Bólki A og Bólki B út við meira umhvørvisvinarlig evni.

Frágreiðingin skal latast Umhvørvisstovuni í seinasta lagi 1. februar 2019.

- 6.6.9 Landssjúkrahúsið skal gera eina uppgerð av og frágreiðing um nýtsluna av heilivági. Uppgerðin skal innihalda:
- yvirlit yvir samlaðu nýtsluna av ymsu heilivágunum og øðrum viðgerðarevnunum í hóskandi eindum,
 - ABC-meting av hvörjum einstökum evni út frá nýggjastu tóku upplýsingunum,
 - útrokning av innihaldinum í spillvatninum av hvörjum einstökum evni, sum inniheldur evni í bólki A ella B,

- meting av möguleikum at skifta evni í Bólki A og Bólki B út við meira umhvørvisvinarlig evni.

Frágreiðingin skal latast Umhvørvisstovuni í seinasta lagi 1. februar 2019.

- Landssjúkrahúsið ger eina dagföring av kanningarætlanini fyri spillvatn, sum var lýst í viðmerkingunum til umhvørvisgóðkenningina, ið hevur til endamáls at lýsa innihaldið av lívrunnum tilfari, metalum, heilivágsevnum, øðrum umhvørvisfremmandum evnum og móttøðufórum bakterium í spillvatninum frá reinskípanini. Kanningarætlanin skal fevna um eitt hóskandi tal av kanningum í 12 mánaðir.
- Kanningarætlanin skal viðgera, hvørji sýni ætlanin er at taka, hvussu ofta sýni verða tíkin og hvørji evni ella hvat tilfar verður kannað, saman við eini ætlan um regluliga kunning til Umhvørvisstovuna. Kanningarnar skulu gerast sambært norðurlendskum ella evropiskum standardum fyri viðkomandi kanningar.
- Dagfördra kanningarætlanin skal vera Umhvørvisstovuni í hendi í seinasta lagi 3 mánaðir eftir at henda góðkenning er lýst.
- Um kanningarúrslitini geva ábendingar um, at neyðugt er at brúka bestu tóku tóknina, so sum at brúka onnur meiri umhvørvisvinarlig evni, savna spillvatnið ella reinsa spillvatnið betur fyri lívrunnið tilfar, metal, heilivágsevni, onnur umhvørvisfremmand evni ella móttøðufórar bakteriur ella øðrum móttøðufórum sjúkelvandi verum, so útlátið fyri viðkomandi evni verður lækkað niður á nökktandi stóði, skal Landssjúkrahúsið gera eina tekniska og fíggjarliga frágreiðing við tilmælum um hesar möguleikar.
- Í seinasta lagi 18 mánaðir eftir at henda góðkenning er lýst, skal Landssjúkrahúsið lata Umhvørvisstovuni eina frágreiðing við samandrátti av úrslitum av kanningunum sambært pkt. 6.6.10 og 6.6.11 og tilmælum 6.6.13.
- Umhvørvisstovan kann biðja óvildugar serfrøðingar meta um kanningarætlanina og úrslitini av kanningini.
- Umhvørvisstovan tekur út frá teirri í pkt. 6.6.13 nevndu frágreiðing stóðu til, um nýggjar ella herdar treytir skulu setast til viðgerð av spíllvatninum, ella at Landssjúkrahúsið skal gera serligar kanningar ella mátingar, um ábending er um serstaka dálking ella fyrir meta um mögulig dálkingarárin frá virkseminum.
- Umhvørvisstovan kann geva boð um at tær í pkt. 6.6.8-10 nevndu kanningar verða endurtíknar, men tó ikki innan fyrir fimm ár eftir, at henda góðkenning er komin í gildi.
- Mannagongdir, rakstrarskrásetingar, kanningarúrslit og frágreiðingar skulu goymast í fimm ár og vera atkomuligar hjá eftirlitsmynduleikanum.
- Um ein av kanningum ella frágreiðingum í kap 6.4 víslir, at Landssjúkrahúsið ikki heldur ásetingarnar í hesi góðkenning, skal Landssjúkrahúsið í seinasta lagi eina viku eftir at tilík kanning ella frágreiðing er fingin til vega, senda Umhvørvisstovuni avrit av kanning ella frágreiðing, og í seinasta lagi ein mánað eftir at kanning ella frágreiðing er fingin til vega, senda Umhvørvisstovuni ætlan við bótandi atgerðum.

6.6.20 Umhvørvisstovan kann geva boð um, hvørjar atgerðir sambært pkt. 6.6.13 og 6.6.16 skulu gerast.

6.7 Rakstarskráseting/umhvørvisfrágreiðing

6.7.1 Landssjúkrahúsið skal skráseta hesar upplýsingar:

- Skráseting av heilivági, øðrum viðgerðarevnum og hjálparevnum
- Nøgdir og slag av vaskievnum, sóttreinsingarevnum o.ø.
- Avhendaðar nøgdir av serliga dálkandi burturkasti ella burturkasti til heilsuviðgerð
- Tøming av reinsiskipanum, titteiki og nøgd av tilfari, tons
- Rakstrartrupulleikar/óhapp
- Onnur viðurskifti av umhvørvisligum týdningi, so sum spillvatnsnøgdir

6.7.2 Rakstrarskrásetingarnar skulu til eina og hvørja tíð kunna síggjast av eftirlitsmyndugleikanum og skulu goymast í 5 ár.

6.7.3 Landssjúkrahúsið ger hvört ár eina umhvørvisfrágreiðing sum í minsta lagi inniheldur:

- uppgerð av rakstrarskrásetingunum
- uppgerð av samlaðum útlátum av kannaðu evnunum
- kanningarárslit og viðkomandi tulking av úrslitum
- dálkandi óhapp, herundir yvirrenningar í spillvatnsskipanini
- gjörd og ætlað umhvørivistiltök o.a.,

sum skal sendast Umhvørvisstovuni í seinasta lagi 1. mars í avloysandi árinum.

7 Kæruvegleiðing

Henda avgerð kann, sambært § 66 í lögtingslög nr. 134 frá 29. oktober 1988, um umhvørvisvernd, sum broytt við lögtingslög nr. 128 frá 22. desember 2008, kærast til landsstýrismannin við umhvørvismálum. Kæran skal sendast Umhvørvisstovuni, sum síðan sendir hana til landsstýrismannin við neyðugum skjølum.

Kærufreistin er 4 vikur frá tí degi, umhvørvisgóðkenningin er almannakunngjörd. Um kærufreistin er úti ein leygardag ella ein halgidag, verður kærufreistin longd til tann fyrstkomandi gerandisdagin.

Avrit: Tórshavnar kommuna, Vagli 1, 100 Tórshavn
Landslæknin, Sigmundargøta 5, Postrúm 9, FO-110 Tórshavn.

